



# સરદાર પટેલ લોકપ્રશાસન સંસ્થા

સફલ પ્રોવ્યુડની સામે, અશ્વરાજ બંગ્લોઝ પાછળ, કોર્પોરેટ રોડ  
પ્રહલાદનગર ગાર્ડન પાસે, પ્રહલાદનગર, અમદાવાદ ૩૮૦ ૦૧૫  
ફોન: (૦૭૯) ૨૬૯૧ ૯૯૦૦ ફેક્સ: (૦૭૯) ૨૬૯૧ ૯૯૪૫  
[www.spipa.gujarat.gov.in](http://www.spipa.gujarat.gov.in)

## જાહેરાત

(ક્રમાંક:સીસપ-તાલીમ/૨૦૧૮-૧૯/પ્રવેશ પરીક્ષા ૨૦૧૮-આયોજન/૦૩/સ્ટડી)

યુ.પી.એસ.સી સિવિલ સર્વિસીઝ પરીક્ષા ૨૦૧૮(IAS, IPS, IFS etc.) પ્રશિક્ષણવર્ગ ૨૦૧૮-૧૯

(આ ગુજરાત સરકાર ધ્વારા સંચાલિત પ્રશિક્ષણવર્ગ છે. નોકરી માટેની જાહેરાત નથી.)

સરદાર પટેલ લોકપ્રશાસન સંસ્થા, અમદાવાદ ખાતે યુ.પી.એસ.સી ધ્વારા લેવાનાર સિવિલ સર્વિસીઝ પરીક્ષા (IAS, IPS, IFS etc.) – ૨૦૧૮ની તૈયારી માટેના પ્રશિક્ષણવર્ગ ૨૦૧૮-૧૯ માટેની પ્રવેશ પરીક્ષા માટે ઓનલાઇન અરજીપત્રકો મંગાવવામાં આવે છે. આ માટે ઉમેદવારે <http://ojas.gujarat.gov.in>ની વેબસાઇટ પર તા.૦૯/૦૭/૨૦૧૮(સમય બપોરે ૦૨.૦૦ કલાક) થી તા.૨૩/૦૭/૨૦૧૮ સુધી(સમય રાત્રિના ૧૧.૫૯ કલાક સુધી) અરજી કરવાની રહેશે અને અરજી કર્યા બાદ પરીક્ષા ફી ભરવા માટેના ચલણની પ્રિન્ટ કાઢીને ગુજરાતની કોઇપણ કોમ્પ્યુટરરાઇઝડ પોસ્ટ ઓફિસમાં તા.૦૯/૦૭/૨૦૧૮ થી તા.૨૬/૦૭/૨૦૧૮ સુધી (પોસ્ટ ઓફિસના કામકાજના સમય દરમ્યાન) પરીક્ષા ફી ભરી શકશે. ઉમેદવારે પોતાનો તાજેતરનો Photograph (10 kbસાઇઝથી વધારે નહીં તે રીતે) અને Signature (10 kbસાઇઝથી વધારે નહીં તે રીતે) jpg format માં scan કરી કોમ્પ્યુટરમાં તૈયાર રાખવાનો રહેશે. જે ઓનલાઇન અરજીમાં upload કરવાનો રહેશે. અરજદારે પોતાની શૈક્ષણિક લાયકાત, વયમર્યાદા, જાતિ અને અન્ય લાયકાતના પ્રમાણપત્રો પોતાની પાસે રાખવાના રહેશે અને સંસ્થા ધ્વારા માંગણી થયેથી અચૂક રજૂ કરવાના રહેશે.

૨. ઉક્ત જણાવેલ પ્રશિક્ષણવર્ગ ૨૦૧૮-૧૯ માટેની વિગત નીચે મુજબ છે.

- તાલીમાર્થીઓ/જગ્યાઓ : - કુલ ૫૦૦
- હાલમાં સ્પીપા, અમદાવાદ અને તેના નિયંત્રણ હેઠળના પ્રાદેશિક તાલીમ કેન્દ્રો ખાતે ચાલતા રીનોવેશનની કામગીરીના કારણે ઉક્ત ૫૦૦ તાલીમાર્થીઓને કયા તાલીમકેન્દ્રો અને કેટલી જગ્યાઓ પર તાલીમ/પ્રવેશ આપવામાં આવશે, તેનો ઉલ્લેખ આ વિગતવાર જાહેરાતમાં કરવામાં આવેલ નથી. પરંતુ ઉક્ત ૫૦૦ તાલીમાર્થીઓ માટે તાલીમ કેન્દ્રો અને તેમાં ફાળવેલ સંખ્યાબળની વિગત સ્પીપાની પ્રવેશ પરીક્ષાના અંતિમ પરીણામની સાથે પ્રસિદ્ધ કરવા આવશે. જેની સર્વે ઉમેદવારોએ નોંધ લેવી.
- રાજ્ય સરકારની અનામત નીતિ મુજબ, તાલીમકેન્દ્ર દીઠ ફાળવેલ સંખ્યાબળ ૭% અનુસુચિત જાતિ, ૧૫% અનુસુચિત જનજાતિ, ૨૭% સામાજિક અને શૈક્ષણિક પછાતવર્ગ અને ૫૧% સામાન્ય કેટેગરી મુજબ ભરવામાં આવશે.

- પ્રત્યેક કેટેગરીમાં 33% મહિલા અનામત રાખવામાં આવશે.જો કોઈ સંજોગોમાં મહિલા ઉમેદવારો ના મળે તો ખાલી રહેતી જગ્યાઓ જે તે કેટેગરીના પુરુષ ઉમેદવારોથી ભરવામાં આવશે.
- વધુમાં, જે-તે અનામત કેટેગરીના ઉમેદવારો ઉપલબ્ધ નહિ થાય તો તેવા સંજોગોમાં તે સીટ પર જનરલ કેટેગરીના ઉમેદવારને મેરિટને આધારે પ્રવેશ આપવામાં આવશે.
- તાલીમકેન્દ્ર ઈઠ 3% સીટો શારીરિક વિકલાંગ ઉમેદવારો માટે Horizontal Reservationથી ભરવામાં આવશે. શારીરિક વિકલાંગ ઉમેદવાર જે કેટેગરીના હોય તેમને તે કેટેગરીમાં ગણવામાં આવશે.

### 3. શૈક્ષણિક લાયકાત અને પાત્રતા

1. શૈક્ષણિક લાયકાત: કેન્દ્ર સરકાર કે રાજ્ય સરકાર ધ્વારા કાયદાથી સ્થાપિત માન્ય યુનિવર્સિટી/ડીઝ યુનિવર્સિટીમાંથી સ્નાતક કરેલું હોવું જોઈએ.
2. રાષ્ટ્રીયતા: ઉમેદવાર ભારતનો નાગરિક હોવો જોઈએ.
3. આ તાલીમમાં જે ઉમેદવારોની માતૃભાષા ગુજરાતી હોય અથવા જે ઉમેદવારોએ માધ્યમિક અથવા ઉચ્ચતર માધ્યમિક પરીક્ષા ગુજરાતમાંથી પાસ કરી હોય અથવા સ્નાતક કક્ષાની પરીક્ષા ગુજરાતમાંથી પાસ કરેલ હોય અથવા ૧લી ઓગસ્ટ, ૨૦૧૮ પહેલાં ગુજરાતમાં પાંચ વર્ષનો વસવાટ કરેલ હોય અને હાલ ગુજરાતમાં સ્થાયી હોય તેવા ઉમેદવારો આ તાલીમવર્ગમાં દાખલ થવા માટે લેવામાં આવતી પ્રવેશ પરીક્ષામાં બેસી શકશે.
4. જાહેરાતમાં દર્શાવેલ તમામ કેટેગરીના ઉમેદવારોનાં કિસ્સામાં શૈક્ષણિક લાયકાત, વયમર્યાદા અને સામાજિક શૈક્ષણિક પછાતવર્ગના ઉમેદવારનું નોન-ક્રીમીલેયર સર્ટી તેમજ સંબંધિત જાતિ પ્રમાણપત્રો તથા અન્ય તમામ ડોક્યુમેન્ટ્સ સંસ્થા દ્વારા જે તારીખે રજુ કરવા જણાવવામાં આવે તે તારીખની સ્થિતિએ ધ્યાનમાં લેવામાં આવશે.

### ૪. વયમર્યાદા: (તા.૦૧/૦૮/૨૦૧૯ની સ્થિતિએ)

1. ઓછામાં ઓછા ૨૧ વર્ષ (લઘુત્તમ વયમર્યાદા) અને વધુમાં વધુ ૩૨ વર્ષ (મહત્તમ વયમર્યાદા) સુધી
2. સામાન્ય વર્ગ (General Category)ના ઉમેદવારોને ઉપલી વયમર્યાદામાં છુટછાટ મળવાપાત્ર થશે નહીં.
3. સામાજિક અને શૈક્ષણિક પછાતવર્ગ (SEBC)ના ઉમેદવારોને ઉપલી વયમર્યાદામાં વધુમાં વધુ ત્રણ વર્ષની છુટછાટ મળવાપાત્ર થશે.
4. અનુસૂચિત જાતિ (SC) અને અનુસૂચિત જનજાતિ (ST) ના ઉમેદવારોને ઉપલી વયમર્યાદામાં વધુમાં વધુ પાંચ વર્ષની છુટછાટ મળવાપાત્ર થશે.
5. અંધ ઉમેદવાર અને શારીરિક ખોડખાંપણ ધરાવતા ઉમેદવારોને ઉપલી વયમર્યાદામાં વધુમાં વધુ દસ વર્ષની છુટછાટ મળવાપાત્ર થશે.

૫. પ્રવેશ પરીક્ષા:

1. સ્પીષાની પ્રવેશ પરીક્ષા બે તબક્કામાં લેવામાં આવશે. જે નીચે મુજબ છે.
2. પ્રથમ તબક્કો: સ્પીષાની પ્રથમ તબક્કાની પ્રવેશ પરીક્ષા MCQ Based OMR sheet પર લેવામાં આવશે. જે અંદાજિત તા.૧૨/૦૮/૨૦૧૮, રવિવારના રોજ લેવામાં આવશે. પ્રથમ તબક્કામાં લેવાનાર પરીક્ષાની વિગતો નીચે મુજબ છે.

3. હેતુલક્ષી પરીક્ષા (Multiple Choice Question)

માસ	સમય	વિષય	કુલ પ્રશ્નો	ગુણ
તા.૧૨/૦૮/૨૦૧૮ (રવિવાર)	૧૧-૦૦ થી ૧૩-૦૦	પેપર ૧. સામાન્ય અભ્યાસ General Studies-1	૧૦૦	૨૦૦
	૧૪-૦૦ થી ૧૫-૩૦	પેપર ૨. સામાન્ય અભ્યાસ General Studies-2 (CSAT)	૫૦	૧૦૦
			કુલ ગુણ	૩૦૦

પ્રવેશ પરીક્ષા માટેનું કેન્દ્ર: અમદાવાદ, વડોદરા, સુરત, રાજકોટ અને મહેસાણા પૈકી એક પસંદ કરવાનું રહેશે. જેની ફાળવણી ઉપલબ્ધતાના ધોરણે કરવામાં આવશે. (વિગતવાર કેન્દ્રની જાણ પ્રવેશપત્ર/ હોલટીકીટમાં કરવામાં આવશે.

નોંધ :- (૧) ખોટા જવાબ બદલ અથવા એક પ્રશ્નમાં એક કરતાં વધારે જવાબ બદલ પ્રશ્નના કુલ ગુણના ૩૩% ગુણ બાદ કરવામાં આવશે.

(૨) પેપર ૧ અને પેપર ૨ ના સંયુક્ત ગુણને આધારે મેરિટ તૈયાર કરવામાં આવશે.

(૩) અંધ ઉમેદવારને પ્રત્યેક પેપરમાં વધારાના સમય તરીકે ૨૦ મિનિટ આપવામાં આવશે.

(૪) બંને પ્રશ્નપત્રો (ગુજરાતી અને અંગ્રેજી માધ્યમમાં) હેતુલક્ષી પ્રકારના રહેશે.

4. હોલ ટીકીટ ડાઉનલોડ/પ્રિન્ટ આઉટ કરવા બાબત:

તા.૧૨/૦૮/૨૦૧૮ને રવિવારના રોજ યોજાનાર પ્રથમ તબક્કાની પરીક્ષા માટેના પ્રવેશપત્ર (Hall Ticket) ઉમેદવાર <http://ojas.gujarat.gov.in/> વેબસાઇટ ઉપરથી તા.૦૪/૦૮/૨૦૧૮ (બપોરે ૨.૦૦ કલાકે) થી તા.૧૨/૦૮/૨૦૧૮ સુધી (સવારના ૧૦.૩૦ કલાક સુધી) ડાઉનલોડ કરી પ્રિન્ટ આઉટની નકલ મેળવી લેવાની રહેશે.

5. પ્રથમ તબક્કાની પરીક્ષાનો અભ્યાસક્રમ:

પેપર	વિષય	પ્રશ્નો	ગુણ	સમય
પેપર-૧	જનરલ સ્ટડીઝ, જેનો સિલેબસ આ મુજબ નો રહેશે (1) Current events of national and international importance. (2) History of India and Indian national movement. (3) Indian and World Geography – physical, social, economic geography of India and the world. (4) Indian Polity and governance – constitution, political system, Panchayati Raj, public policy, Rights Issues, etc.	૧૦૦	૨૦૦	૨ કલાક

	(5) Economic and social development – sustainable development, poverty, inclusion, demographics, social sector initiative, etc. (6) General issues on environmental ecology, bio-diversity and climate Change – that do not require subject specialization. General Science.			
પેપર-૨	એપ્ટીટ્યુડ, જેનો સિલેબસ આ મુજબ નો રહેશે (1) Comprehension (2) Interpersonal skill including communication skills (3) Logical reasoning and analytical ability (4) Decision making and problem solving (5) General mental ability (6) English Language comprehension skills (Class X level). (7) Basic numeracy (numbers and their relations, orders of magnitude etc (Class X level), Data interpretation (charts, graphs, tables, data sufficiency etc. – Class X level)	૫૦	૧૦૦	૧:૩૦ કલાક
<b>સ્ટેજ-૧</b>			<b>૩૦૦</b>	

## 6. દ્વિતીય તબક્કો: નિબંધ કસોટી

પ્રથમ તબક્કામાં પેપર-૧ જનરલ સ્ટડીઝ અને પેપર-૨ એપ્ટીટ્યુડના પેપરમાં મેળવેલ કુલગુણના આધારે કેટેગરીવાઇઝ મેરીટ મુજબ, અત્રેની પરીક્ષાસમિતિ દ્વારા નિયત થયેલ મિનિમમ પાસીંગ માર્ક્સ અને સંખ્યાબળના આધારે દ્વિતીય તબક્કાની પરીક્ષા માટે બોલાવવામાં આવશે. દ્વિતીય તબક્કા માટે પસંદગી પામેલ ઉમેદવારોનું લિસ્ટ સંસ્થાની વેબસાઇટ પર પ્રસિધ્ધ કરવામાં આવશે તેમજ અત્રેથી ઇ-મેઇલ દ્વારા ઉમેદવારોને જાણ કરવામાં આવશે. (નોંધ:-ઓનલાઇન અરજી કરતી વખતે ઉમેદવારે તેમનો પોતાનો જ ઇ-મેઇલ આઇ-ડી અને મોબાઇલ નંબર લખવો. જેથી સંસ્થા દ્વારા કોમ્યુનિકેશન વખતે તેનો ઉપયોગ કરી શકાય.)

7. દ્વિતીય તબક્કો: નિબંધ કસોટી (Essay Test), ગુણ: 100, સમય: બે કલાક  
(પ્રતિનિબંધ અંદાજિત ૮૦૦ શબ્દોની મર્યાદામાં બે નિબંધ લખવાના રહેશે. પ્રત્યેક નિબંધ ૫૦ ગુણનો રહેશે.)

8. અંતિમ પરીણામ: પ્રથમ તબક્કા (પેપર-૧ જનરલ સ્ટડીઝના ૨૦૦ ગુણ + પેપર-૨ એપ્ટીટ્યુડના ૧૦૦ ગુણ=૩૦૦ ગુણ) અને દ્વિતીય તબક્કો (નિબંધ કસોટી-૧૦૦ ગુણ) એમ બંને તબક્કાના મળીને કુલ ૪૦૦ ગુણના આધારે રાજ્યસરકારની અનામતનીતિ મુજબ કેટેગરીવાઇઝ મેરીટ પ્રમાણે આખરી યાદી તૈયાર કરવામાં આવશે.

૬. અરજી કરવાની રીત :-

આ જાહેરાતના સંદર્ભમાં ફક્ત ઓનલાઇન અરજી જ સ્વીકારવામાં આવશે. ઉમેદવારે જાહેરાતમાં દર્શાવેલ તારીખ મુજબ તા.૦૯/૦૭/૨૦૧૮ (સમય બપોરે ૦૨.૦૦ કલાક)થી તા.૨૩/૦૭/૨૦૧૮ સુધી (સમય રાત્રિના ૧૧.૫૯ કલાક સુધી) દરમિયાન <http://ojas.gujarat.gov.in/> વેબસાઇટ પર ઓન-લાઇન અરજીપત્રક ભરી શકશે. ઉમેદવારે (૧) સૌ પ્રથમ <http://ojas.gujarat.gov.in/> વેબસાઇટ પર જવું. હવે (૨) “Apply On line” પર Click કરવું. (૩) જાહેરાત ક્રમાંક:SPIPA/201819/2 “યુ.પી.એસ.સી. સિવિલ સર્વિસીઝ પરીક્ષા ૨૦૧૯ (IAS, IPS, IFS etc.) પ્રશિક્ષણવર્ગ ૨૦૧૮-૧૯” પર “Details” પર ક્લિક કરવાથી વિગતવાર જાહેરાત વાંચી શકશો અને (૪) “Apply now” પર Click કરવાથી Application Format ખુલશે જેમાં સૌ પ્રથમ “Personal Details” ઉમેદવારે ભરવી. (અહીં લાલ ફુંદડી (\*) નિશાની હોય તેની વિગતો ફરજિયાત ભરવાની રહેશે.) ઉમેદવારે પોતે ઉપયોગમાં લેતા હોય તેવા મોબાઇલ નંબર અને ઈમેલ આઇડી અરજીમાં દર્શાવવાના રહેશે જેથી સંસ્થા દ્વારા પરીક્ષા સંબંધિત અગત્યની માહિતીથી તેઓને વાકેફ કરી શકાય. (૫) Personal Details ભરાયા બાદ “Education Details” ભરવા માટે “Education Qualification” પર click કરવું. “Education Qualification” પરની વિગતોમાં ઉમેદવારે પોતાની સ્નાતક લાયકાતમાં Institute Name and Exam Bodyમાં જો તેઓ ગુજરાત કોમર્સ કોલેજ, અમદાવાદ અથવા ગુજરાત આર્ટસ અને સાયન્સ કોલેજ, અમદાવાદ અથવા ગુજરાત આર્ટસ અને કોમર્સ કોલેજ, અમદાવાદ અથવા અન્ય બીજી કોઈ કોલેજના વિદ્યાર્થીઓ હોય તો તે સ્પષ્ટપણે દર્શાવવાનું રહેશે. જો ગુજરાત કોમર્સ કોલેજ, અમદાવાદ અથવા ગુજરાત આર્ટસ અને સાયન્સ કોલેજ, અમદાવાદ અથવા ગુજરાત આર્ટસ અને કોમર્સ કોલેજ, અમદાવાદના વિદ્યાર્થીઓ દ્વારા સંબંધિત કોલેજના નામ સામે વિગત દર્શાવેલ નહિ હોય તો તેઓને ગુજરાત કોલેજની ૩૦\* જગ્યાઓના અનામતનો લાભ મળવાપાત્ર રહેશે નહિ. [\*નોંધ: ગુજરાત કોમર્સ કોલેજ, અમદાવાદ સાથે થયેલ એમઓયુ (MOU)ના અનુસંધાને, ગુજરાત કોમર્સ કોલેજ, અમદાવાદની કુલ ૧૬૦ જગ્યાઓ પૈકી, ૩૦ જગ્યા (૨૦ જગ્યાઓ ગુજરાત કોમર્સ કોલેજ, અમદાવાદના અને ૧૦ જગ્યા ગુજરાત આર્ટસ અને સાયન્સ કોલેજ, અમદાવાદ + ગુજરાત આર્ટસ અને કોમર્સ કોલેજ, અમદાવાદના વિદ્યાર્થીઓ માટે) અનામત રાખવામાં આવશે. આ ૩૦ જગ્યાઓ પણ ગુજરાત સરકારની અનામત નીતિ મુજબ ભરવામાં આવશે. જો ઉક્ત ૩૦ જગ્યાઓ પર કેટેગરીવાઇઝ દર્શાવ્યા મુજબની કોલેજોના વિદ્યાર્થીઓ પ્રવેશ પરીક્ષાના અંતિમ પરિણામમાં કેટેગરીવાઇઝ મેરીટ મુજબ ઉપલબ્ધ નહિ થાય તો, ખાલી રહેતી જગ્યાઓ પર અન્ય ઉમેદવારોને પ્રવેશ આપવામાં આવશે.] (૬) જો વધુ લાયકાત દર્શાવવા માંગતા હો તો “Add More Education” પર click કરવું. (૭) તેની નીચે “Self-Declaration” પર click કરવું. ત્યારબાદ (૮) “Self-Declaration” ની શરતો સ્વીકારવા માટે “Yes” પર click કરવું. હવે અરજી પૂર્ણ રીતે ભરાઈ ગયેલ છે. (૯) હવે “Save” પર click

કરવાથી તમારી અરજી Online “Save” થશે. (૧૦) અરજી કર્યા બાદ ઉમેદવારનો “Application Number” Generate થશે. જે ઉમેદવારે સાચવીને રાખવાનો રહેશે. (૧૧) હવે Upload Photograph પર click કરો અહીં તમારો Application Number type કરો અને તમારી Birth date type કરો . ત્યાર બાદ ok પર click કરવું. અહીં photo અને signature upload કરવાની છે. (photoનું માપ ૫ સે.મી. ઉંચાઈ અને ૩.૬ સે.મી. પહોળાઈ અને signature નું માપ ૨.૫ સે.મી. ઉંચાઈ અને ૭.૫ સે.મી. પહોળાઈ રાખવી.) (Photo અને Signature Upload કરવા સૌ પ્રથમ તમારો Photo અને Signature jpg format (10 kb) સાઈઝથી વધારે નહિ તે રીતે Computer માં હોવા જોઈએ.) “Browse button” પર Click કરો. હવે Choose ફાઇલના સ્ક્રીનમાંથી જે ફાઇલમાં jpg format માં તમારો photo store થયેલ છે. તે ફાઇલને select કરો અને “Open” button ને Click કરો. હવે “browse” buttonની બાજુમાં “Upload” button પર Click કરો. હવે બાજુમાં તમારો photo દેખાશે. હવે આજ રીતે Signature પણ upload કરવાની રહેશે. (૧૨) હવે પેજના ઉપરના ભાગમાં “Confirm Application” પર Click કરો અને “Application number” તથા Birth Date type કર્યા બાદ OK પર Click કરવાથી ત્રણ બટન (૧) OK (૨) Show Application Preview અને (૩) Confirm Application દેખાશે. ઉમેદવારે Show Application Preview પર Click કરી પોતાની અરજી જોઈ લેવી. અરજીમાં સુધારો કરવાનો જણાય તો Edit કરી લેવું. Confirm કર્યા પહેલા કોઈપણ પ્રકારનો સુધારો થઈ શકશે. પરંતું કન્ફર્મ થયા બાદ કોઈપણ પ્રકારનો સુધારો શક્ય બનશે નહીં. સંપૂર્ણ ચકાસણી બાદ જો અરજી સુધારવાની જરૂર ન જણાય તો જ Confirm Application પર Click કરવું. તેથી ઉમેદવારની અરજીનો Online સ્વીકાર થઈ જશે. અહીં “Confirmation Number” Generate થશે. જે હવે પછીની બધી જ કાર્યવાહી માટે જરૂરી હોઈ, ઉમેદવારે સાચવીને રાખવો. (૧૩) હવે Print Application પર Click કરવું. અહીં તમારો Confirmation Number ટાઇપ કરવો. અને Print પર Click કરી અરજીની નકલ કાઢી સાચવી રાખવી. (૧૪) પ્રવેશ પરીક્ષા ફી ભરવા માટેનું ચલણ મેળવવા માટે હવે Print Challan પર Click કરવું. અહીં તમારો Confirmation Number ટાઇપ કરવો અને Print Challan પર Click કરી ચલણની નકલ કાઢી ગુજરાત રાજ્યની કોઈપણ કોમ્પ્યુટરાઇઝડ પોસ્ટ ઓફિસમાં સામાન્ય વર્ગ (General Category) ના ઉમેદવારોએ પરીક્ષા ફી પેટે રૂ.૩૦૦/- + પોસ્ટલ ચાર્જીસ અને અનામત કેટેગરીના ઉમેદવારો તથા શારીરિક વિકલાંગ ઉમેદવારોએ પરીક્ષા ફી પેટે રૂ.૧૦૦/- + પોસ્ટલ ચાર્જીસ ભરવાના રહેશે. (૧૫) લાલ ફૂદડીવાળી (\*) માહિતી આપવી ફરજિયાત છે. આ માહિતી ફોર્મમાં ભરવામાં નહીં આવે ત્યાંસુધી ફોર્મ સબમિટ થઈ શકશે નહીં. (૧૬) નોનકીમીલેયરની વિગતો ફરજિયાતપણે આપવાની રહેશે. વિગતો નહીં આપનાર ઉમેદવારોનું ફોર્મ સંબંધિત કેટેગરીમાં સબમિટ થશે નહિ તેમજ તેઓએ જનરલ કેટેગરીમાં ફોર્મ ભરવાનું રહેશે.

૭. પ્રવેશ પરીક્ષા ફી:

1. તમામ કેટેગરીના ઉમેદવારોએ પ્રવેશ પરીક્ષાની ફી ભરવી ફરજિયાત છે. અન્યથા પ્રવેશ પરીક્ષામાં બેસી શકશે નહીં.
2. પ્રવેશ પરીક્ષા માટેની ફી ભરવા માટે ઉમેદવાર જ્યારે OJAS ની વેબસાઇટ પર પોતાની અરજી સબમીટ કરે ત્યારે તેઓને અરજી ફી ભરવા માટે OJAS ની વેબસાઇટ પર ત્રણ નકલોની એક પાના ઉપર પ્રિન્ટ મેળવવાની સૂચના મળશે, જેની ઉમેદવારે પ્રિન્ટ મેળવી લેવાની રહેશે. જે પ્રવેશ પરીક્ષા ફી ભરવા માટેનું ચલણ છે.
3. ઉમેદવારે પ્રવેશ પરીક્ષા ફી ભરવા માટેનું ચલણ ગુજરાત રાજ્યની કોઇપણ કોમ્પ્યુટરરાઇઝડ પોસ્ટ ઓફિસમાં સામાન્ય વર્ગ (General Category) ના ઉમેદવારો પરીક્ષા ફી પેટે રૂ.૩૦૦/- + પોસ્ટલ ચાર્જીસ અને અનામત કેટેગરીના ઉમેદવારો તથા શારીરિક વિકલાંગ ઉમેદવારોએ પરીક્ષા ફી પેટે રૂ.૧૦૦/- + પોસ્ટલ ચાર્જીસ ભરવાના રહેશે.
4. પ્રવેશ પરીક્ષા ફી ભરવાના ત્રણ નકલ પૈકી એક નકલ પોસ્ટ ઓફિસ પોતાની પાસે રાખશે અને બે નકલ ઉમેદવારને ટીકીટ લગાવીને પરત કરશે.
5. તમામ કેટેગરીના ઉમેદવારોએ પ્રવેશ પરીક્ષાના રોજ પરીક્ષા ફી ભર્યાની સ્વીપાની નકલ સાથે લઇને આવવાનું રહેશે અને પરીક્ષાખંડમાં સુપરવાઇઝરને રજૂ કરવાની રહેશે. અન્યથા પ્રવેશ પરીક્ષામાં બેસવા દેવામાં આવશે નહીં.
6. અન્ય કોઇ રીતે ફી સ્વીકારવામાં આવશે નહીં.
7. કોમ્પ્યુટરરાઇઝડ પોસ્ટ ઓફિસમાં ફી ભરવાની છેલ્લી તારીખ તા.૨૬/૦૭/૨૦૧૮ (પોસ્ટ ઓફિસના કામકાજના સમય દરમિયાન) ની રહેશે.

૮. સામાન્ય સૂચનાઓ :

1. પ્રવેશપત્ર વગર પરીક્ષાખંડમાં પ્રવેશ આપવામાં આવશે નહીં અને પ્રવેશ પરીક્ષા ફી ભરેલ ચલણની નકલ પરીક્ષાખંડમાં સુપરવાઇઝરને રજૂ કરવાની રહેશે. ફી ભર્યાની ચલણની નકલ રજૂ નહીં કરનાર ઉમેદવારને પરીક્ષાખંડમાં બેસવા દેવામાં આવશે નહીં.
2. પરીક્ષા શરૂ થવાના ૩૦ મિનિટ પહેલાં ઉમેદવારે પોતાની બેઠક પર બેસી જવાનું રહેશે.
3. ઉમેદવાર પોતાની સાથે પરીક્ષા ખંડમાં કેલ્ક્યુલેટર, મોબાઇલ વગેરે જેવા કોઇપણ ઇલેક્ટ્રીક સાધનો, પુસ્તક, ગાઇડ, કાપલી કે તેવા કોઇપણ છાપેલું કે હસ્તલિખિત સાહિત્ય રાખી શકશે નહીં.
4. અનઅધિકૃત પુસ્તક, પેપર, લેખમાંથી કે અન્ય ઉમેદવારોમાંથી નકલ કરવી નહીં, કે નકલ કરવા માટે પ્રયાસો કરવા નહીં. તેમજ તમારા પેપરમાંથી અન્ય ઉમેદવારોને નકલ કરવા દેવી નહીં. આ સૂચનાના ભંગ બદલ ઉમેદવારને પરીક્ષા માટે ગેરલાયક ગણવામાં આવશે.
5. પરીક્ષા શરૂ થયા બાદ તે પૂર્ણ થાય ત્યાં સુધી પરીક્ષા ખંડ છોડવા દેવામાં આવશે નહીં.
6. પરીક્ષા પૂર્ણ થવા માટેનો બેલ વાગ્યાથી તુરત OMR Sheet નિરીક્ષકને સોંપી દેવી.

7. પ્રથમ તબક્કાના સફળ ઉમેદવારોને ઈ-મેઇલથી અને/અથવા વેબસાઇટ પર માહિતી મૂકી જાણ કરવામાં આવશે અને પ્રથમ અને દ્વિતીય તબક્કાના સંયુક્ત ગુણના આધારે તૈયાર થનાર અંતિમ પરીણામની જાણ પણ ઉમેદવારોને ઈ-મેઇલથી અને/અથવા વેબસાઇટ પર માહિતી મૂકી જાણ કરવામાં આવશે. તેમજ પરીણામ સ્પીપાની વેબસાઇટ [www.spipa.gujarat.gov.in](http://www.spipa.gujarat.gov.in) ઉપર મૂકવામાં આવશે. અંતિમ પરીણામની સાથે બંને તબક્કાની પરીક્ષાના માર્ક્સ તેમજ ઉમેદવાર પ્રથમ તબક્કાની પોતાની OMR Sheet જોઈ શકશે.
8. સંસ્થા કોઇપણ ઉમેદવારને કે જેણે, (૧) તેને ઉમેદવારી માટે કોઇપણ પ્રકારે ટેકો મેળવવા માટે કોઇ અધિકારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે (૨) બીજાનું નામ ધારણ કરવા માટે (૩) બીજા પાસે પોતાનું નામ ધારણ કરાવવા માટે (૪) બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે (૫) યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવા માટે (૬) પરીક્ષા માટે તેની ઉમેદવારીના સંબંધમાં અન્ય કોઇ અનિયમિત અથવા અયોગ્ય સાધનોનો આશ્રય લેવા માટે (૭) પરીક્ષા દરમ્યાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારમાંથી નકલ કરવા કેલ્ક્યુલેટર, મોબાઇલ વગેરે જેવા કોઇપણ ઈલેક્ટ્રીક સાધનો, પુસ્તક, ગાઇડ, કાપલી કે તેવા કોઇપણ છાપેલા કે હસ્તલિખિત સાહિત્યની મદદથી અથવા વાતચીત ધ્વારા નકલ કરવા કે ઉમેદવારને નકલ કરાવવાની ગેરરીતિઓ પૈકી કોઇપણ ગેરરીતિ આચરવા માટે (૮) પરીક્ષાખંડમાં અન્ય કોઇ રીતે ગેરવર્તણુક કરવા માટે (૯) પરીક્ષાના સંચાલન કરવા માટે રોકેલા સ્ટાફને સીધી કે આડકતરી રીતે હેરાન કરવા અથવા શારીરિક રીતે ઇજા કરવા માટે, (૧૦) લખાણોમાં અશ્લિલ ભાષા અથવા બિભત્સ બાબત સહિતની અપ્રસ્તુત બાબત લખવા માટે (૧૧) પૂર્વવર્તી ખંડોમાં નિર્દિષ્ટ કરેલ તમામ અથવા કોઇપણ કૃત્ય કરવા માટે અથવા યથા પ્રસંગ મદદગીરી કરવા માટે અથવા (૧૨) પરીક્ષા આપવા માટે તેને પરવાનગી આપતા તેના પ્રવેશપત્રમાં આપવામાં આવેલી કોઇપણ સૂચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો તે ફોજદારી કાર્યવાહીને પાત્ર થવા ઉપરાંત સંસ્થા, સંબંધિત ઉમેદવારને પરીક્ષામાંથી ગેરલાયક ઠરાવી શકશે.
9. ઉમેદવારે અરજીપત્રકમાં બતાવેલી કોઇપણ વિગત અને ડોક્યુમેન્ટ વેરિફિકેશન સમયે રજૂ કરેલ જન્મ તારીખ, શૈક્ષણિક લાયકાત, વય, જાતિ, અનુભવ વગેરેને લગતા પ્રમાણપત્રો ભવિષ્યમાં જે તે તબક્કે ચકાસણી દરમ્યાન ખોટા માલુમ પડશે તો તેની સામે કાયદેસરની કાર્યવાહી કરવામાં આવશે. આવા ઉમેદવારની ઉમેદવારી સંસ્થા ધ્વારા “રદ” કરવામાં આવશે.
10. સંસ્થા ધ્વારા લેવાનાર પ્રથમ તબક્કાની વૈકલ્પિક પરીક્ષા અને દ્વિતીય તબક્કાની નિબંધ ક્વોટીમાં ઉત્તીર્ણ થવાથી જ ઉમેદવારને પ્રવેશ માટેનો હક મળી જતો નથી. પ્રવેશ સમયે



સક્ષમ સત્તાધિકારીને ઉમેદવાર બધી જ રીતે યોગ્ય છે તેમ સંતોષ થાય તો જ ઉમેદવારને પ્રશિક્ષણ વર્ગમાં પ્રવેશ આપવામાં આવશે.

11. પસંદગી પામેલ ઉમેદવારને સંસ્થાના વખતોવખતના/પ્રવર્તમાન નિયમો મુજબ નિશ્ચિત શરતોને આધિન પ્રશિક્ષણ વર્ગમાં પ્રવેશ મળશે.
12. ઉમેદવાર પોતે પરીક્ષામાં સફળ થયો હોવાના કારણ માત્રથી પ્રશિક્ષણ વર્ગમાં પ્રવેશ માટે દાવો કરવાને હકદાર થશે નહીં, પરંતુ ઉમેદવારની અરજીને ધ્યાને લઈ તેની કેટેગરી, ઉંમર, શૈક્ષણિક લાયકાત વગેરે વિગતો અન્વયે તૈયાર થયેલ આખરી કેટેગરીવાઈઝ મેરીટને સક્ષમ સત્તાધિકારી દ્વારા મંજૂરી મળ્યા બાદ જ પ્રવેશ આપવામાં આવશે.
13. આ જાહેરાત, તાલીમસ્થળ તથા પ્રશિક્ષણ વર્ગમાં પ્રવેશ માટે કોઈપણ કારણોસર તેમાં ફેરફાર કરવાની કે રદ કરવાની આવશ્યકતા ઉભી થાય, તો તેમ કરવાનો સંસ્થાને સંપૂર્ણ હક્ક/અધિકાર રહેશે અને આ માટે કારણો આપવા સંસ્થા બંધાયેલ રહેશે નહીં.
14. સંસ્થા ખાતે પ્રવેશ મેળવેલ ઉમેદવારો ચાલુ તાલીમ દરમ્યાન ગેરપ્રવૃત્તિ કરશે કે કરાવશે, ઉશ્કેરણીજનક કે વાંધાજનક ભાષણો કે લખાણો કરશે અથવા વિદ્યાર્થીઓ પાસે કે અન્ય ત્રાહિત વ્યક્તિ પાસે કરાવશે, વિદ્યાર્થી સંગઠનો/કમિટી/યુનિયન બનાવી યુપીએસસીના અભ્યાસ ને ધ્યાનમાં ન રાખતાં અન્ય પ્રવૃત્તિઓ કરશે એટલે કે એવી પ્રવૃત્તિઓ કે જે અન્ય વિદ્યાર્થીઓ કે સંસ્થાને નુકસાનકર્તા કે હાનિકર્તા હશે તો તેવા સંજોગોમાં ચાલુ તાલીમ દરમ્યાન પણ પ્રવેશ મેળવેલ વિદ્યાર્થી કે વિદ્યાર્થીઓનો પ્રવેશ રદ કરવાની અબાધિત સત્તા સંસ્થાના સક્ષમ સત્તાધિકારીને રહેશે.
15. આખરી પરિણામ જાહેર થયા બાદ કેટેગરી વાઈઝ મેરીટમાં ઉમેદવારે મેળવેલ ગુણને આધારે પ્રવેશ મળવાપાત્ર થશે, તદ્દનવચે ઉમેદવારોએ દિન-૧૫ માં ડિપોઝીટ ભરીને અચૂક પ્રવેશ મેળવવાનો રહેશે અન્યથા તેમનો પ્રવેશ આપોઆપ રદ ગણાશે અને તેમની જગ્યાએ પ્રતિક્ષાયાદીમાંથી અન્ય ઉમેદવારોને કેટેગરી વાઈઝ મેરીટ પ્રમાણે બોલાવીને તે જગ્યાએ પ્રવેશ આપવામાં આવશે.
16. હાલ, સ્પીપા, અમદાવાદ અને તેના પ્રાદેશિક તાલિમ કેન્દ્રો ખાતે ચાલી રહેલ રિનોવેશનને કારણે કોઈપણ તાલીમાર્થીને કોઈપણ સેન્ટર ખાતે હોસ્ટેલમાં રહેવાની તથા જમવાની સવલત મળવાપાત્ર નથી, તદ્દનવચે વિદ્યાર્થીઓએ સ્વખર્ચે તેની વ્યવસ્થા કરવાની રહેશે તથા તાલિમના સ્થળે પ્રવેશ મેળવેલ વિદ્યાર્થીઓએ સ્વખર્ચે પહોંચવાનું રહેશે.
17. સ્પીપાની પ્રવેશ પરીક્ષામાં અંતિમ પસંદગી મળ્યેથી પ્રવેશ મેળવનાર ઉમેદવારે રૂ.૩૨૦૦/- રિફંડેબલ ડિપોઝીટ સંસ્થા ખાતે ભરીને પ્રવેશ મેળવવાનો રહેશે, તાલીમ પૂર્ણ થયેથી ડિપોઝીટ પરત કરવામાં આવશે.

૯. પ્રાથમિક કસોટી માટેના પ્રશ્નપત્ર અંગેની ખાસ સૂચનાઓ:-

1. પ્રવેશપત્ર વગર પરીક્ષાખંડમાં પ્રવેશ આપવામાં આવશે નહીં અને પ્રવેશ પરીક્ષા ફી ભરેલ ચલણની નકલ પરીક્ષાખંડમાં સુપરવાઇઝરને રજૂ કરવાની રહેશે. ફી ભર્યાની ચલણની નકલ રજૂ નહીં કરનાર ઉમેદવારને પરીક્ષાખંડમાં બેસવા દેવામાં આવશે નહીં.
2. પરીક્ષાના સમય પહેલાં ૩૦ મિનિટ અગાઉ ઉમેદવારે પોતાની બેઠક પર બેસી જવાનું રહેશે.
3. ઉમેદવાર પોતાની સાથે પરીક્ષા ખંડમાં કેલ્ક્યુલેટર, મોબાઇલ વગેરે જેવા કોઈપણ ઈલેક્ટ્રિક સાધનો, પુસ્તક, ગાઇડ, કાપતી કે તેવા કોઈપણ છાપેલું કે હસ્તલિખિત સાહિત્ય રાખી શકાશે નહીં.
4. અનઅધિકૃત પુસ્તક, પેપર, લેખમાંથી કે અન્ય ઉમેદવારોમાંથી નકલ કરવી નહીં, કે નકલ કરવા માટે પ્રયાસો કરવા નહીં. તેમજ તમારા પેપરમાંથી અન્ય ઉમેદવારોને નકલ કરવા દેવી નહીં. આ સૂચનાના ભંગ બદલ પરીક્ષા માટે ગેરલાયક ગણવામાં આવશે.
5. પરીક્ષા શરૂ થયા બાદ તે પૂર્ણ થાય ત્યાં સુધી પરીક્ષા ખંડ છોડવા દેવામાં આવશે નહીં.
6. પ્રાથમિક કસોટીના બંને પેપરની પરીક્ષા હેતુલક્ષી(Multiple Choice Questions) OMR based લેવામાં આવશે.
7. પ્રશ્નપત્ર-૧ જનરલ સ્ટડીઝ પેપર -૧: ૨૦૦ માર્ક્સનું રહેશે. પ્રશ્નો હેતુલક્ષી પ્રકારના (Multiple Choice Questions)રહેશે.
8. પ્રશ્નપત્ર-૨ જનરલ સ્ટડીઝ પેપર -૨: ૧૦૦ માર્ક્સનું રહેશે. પ્રશ્નો હેતુલક્ષી પ્રકારના (Multiple Choice Questions)રહેશે.  
(ઉક્ત બંને પરીક્ષા આપવી ફરજિયાત છે. બંને પેપરના માર્ક્સને આધારે મેરિટ બનશે.)
9. પ્રશ્નોના જવાબો અલગ આપેલ OMR sheet પર જ લખવાના રહેશે. જવાબો બોલપેન (બ્લ્યુ/કાળી)થી ફક્ત (●) કરીને આપવાના છે. પ્રશ્નપત્રની ભાષા ગુજરાતી અને અંગ્રેજી રહેશે. ગુજરાતી ભાષાંતરમાં કોઈ ગુંચવણ જણાય તો અંગ્રેજીમાં પૂછાયેલ પ્રશ્નની ભાષાનું અર્થઘટન આખરી ગણાશે.
10. OMR sheet માં નિયત જગ્યાએ તમારો બેઠક નંબર, નામ અને કેટેગરી (Category) અવશ્ય લખવી.
11. OMR sheet માં જવાબ માટે બોલપેન (બ્લ્યુ/કાળી)થી કરેલ નિશાની સિવાયનું (●) કોઈપણ પ્રકારનું લખાણ અથવા એક કરતાં વધુ વૈકલ્પિક ઉત્તરો ગુણને પાત્ર થશે નહીં.
12. OMR sheet ઉપર નિરીક્ષકની સહી છે કે નહીં તેની ખાત્રી કરી લેવી. જો તમારી OMR sheet ઉપર નિરીક્ષકની સહી નહીં હોય તો તેવી OMR sheet મૂલ્યાંકન માટે ગણાશે નહીં.
13. ખોટા જવાબ બદલ અથવા એક પ્રશ્નમાં એક કરતાં વધારે જવાબ બદલ પ્રશ્નના ગુણના ૩૩% ગુણ બાદ કરવામાં આવશે. જે પ્રશ્નનો જવાબ આપવામાં નહીં આવે તેની કોઈ પેનલ્ટી થશે નહીં.

14. ઉમેદવારે સાચો બેઠક નંબર અને અરજીમાં દર્શાવેલ કેટેગરી OMR sheet માં અવશ્ય દર્શાવવાની રહેશે. બેઠક નંબર સિવાય અથવા ખોટા નંબરની OMR sheet ની ચકાસણી કરવામાં આવશે નહીં.
15. પરીક્ષા પૂર્ણ થવા માટેનો બેલ વાગ્યાથી તુરત OMR Sheet નિરીક્ષકને સોંપી દેવી.
16. પ્રથમ તબક્કાનું પરીણામ આકસ્મિક સંજોગો સિવાય પરીક્ષા પુરી થયા પછી અંદાજિત રૂપ(પચ્ચીસ) વર્કીંગ દિવસમાં પ્રસિદ્ધ કરવામાં આવશે.
17. જૂના પ્રશ્નોપત્રો સ્પીપાની વેબસાઇટ પર ઉપર મૂકવામાં આવ્યા છે. જેના આધારે પ્રશ્નોપત્રો વિશેની સમજ સ્પષ્ટ થશે.

#### ૧૦. સામાન્ય શરતો :

1. અનામત વર્ગના ઉમેદવારો જો બિન અનામત જગ્યા માટે અરજી કરશે તો આવા ઉમેદવારોને વયમર્યાદામાં છુટછાટ મળશે નહીં.
2. તારીખ: ૦૧/૦૪/૨૦૧૬ના રોજ કે ત્યારબાદ ઈસ્યુ થયેલ “ઉન્નત વર્ગમાં સમાવેશ નહિ થવા અંગેનું પ્રમાણપત્ર” ની મહત્તમ અવધિ ઈસ્યુ થયા-વર્ષ સહિત ત્રણ નાણાકીય વર્ષની રહેશે પરંતુ આવું ઈસ્યુ પ્રમાણપત્ર સંબંધિત જાહેરાત માટે ઓનલાઇન અરજી કરવાની છેલ્લી તારીખ (આ જાહેરાત માટે તા.૨૩/૦૭/૨૦૧૮) સુધીમાં ઈસ્યુ કરાયેલ હોવું જોઈએ. નોંધ: ઉન્નત વર્ગમાં સમાવેશ નહિ હોવા અંગેના પ્રમાણપત્રની માન્યતા/સ્વીકૃતિ તથા સમયગાળા અને અવધિના અર્થઘટન બાબતે સરકારશ્રીના ઠરાવો/પરિપત્રોની જોગવાઈઓ આખરી ગણાશે.
3. ઉન્નત વર્ગમાં સમાવેશ ન થતો હોવા અંગેનું પ્રમાણપત્ર આપવા માટે ૬ માપદંડો ધ્યાને લેવાય છે. પ્રમાણપત્રની અવધિ હવે ત્રણ વર્ષની છે. પરંતુ ઉક્ત માપદંડો પૈકી કોઈપણ માપદંડમાં આ અવધિ દરમ્યાન ફેરફાર થાય તો તેની સ્વૈચ્છિક જાહેરાત સંબંધિત ઉમેદવારે તથા તેના માતા-પિતા/વાલીએ સ્વયં સંબંધિત સત્તાધિકારી તેમજ તેના દ્વારા પ્રમાણપત્રમાં કોઈ ફેરફાર કરવામાં આવે તો તેની જાણ સ્પીપાને કરવાની રહેશે. ઉમેદવાર/માતા-પિતા/વાલી આવી જાહેરાત નહિં કરીને કોઈપણ વિગતો છૂપાવશે તો તેઓ કાયદેસરની કાર્યવાહીને પાત્ર બનશે અને તેઓએ મેળવેલ અનામતનો લાભ રદ કરવાપાત્ર થશે. ઉન્નત વર્ગમાં સમાવેશ નહિ થવા અંગેના પ્રમાણપત્ર મેળવવા માટેના કોઈપણ માપદંડમાં ફેરફારની સ્વૈચ્છિક જાહેરાત કરવાની જવાબદારી ઉમેદવાર/માતા-પિતા/વાલીની વ્યક્તિગત રીતે અને સંયુક્ત રીતે રહેશે.
4. અરજદારના અસલ પ્રમાણપત્રો સંસ્થા ધ્વારા મંગાવવામાં આવે તે સમયે રજુ કરેલ નહીં હોય તો તેઓની અરજી વિચારણામાં લેવામાં આવશે નહીં.
5. પરીક્ષા ફી ભર્યા બાદ ફી રીફંડ મળવાપાત્ર નથી તથા અરજી કર્યા બાદ તેને પરત ખેંચી શકાશે નહીં.
6. ફી ભર્યા સિવાયની અરજી મળેલ હશે તો વિચારણામાં લેવામાં આવશે નહીં.

7. સંસ્થા તરફથી આપવામાં આવતી અદતન સૂચનાઓ જોવા માટે જાહેરાતમાં દર્શાવેલ વેબસાઇટ અવારનવાર જોતા રહેવું.
8. પ્રવેશ પરીક્ષાની જાહેરાત અન્વયેનાં મૂંઝવતા પ્રશ્નોના નિરાકરણ માટે ટોલ ફ્રી નંબર ૧૮૦૦-૨૩૩-૫૫૦૦નો ઉપયોગ કરવો.

તારીખ: ૦૯/૦૭/૨૦૧૮  
સ્થળ: અમદાવાદ

**Sd/-**  
સંયુક્ત નિયામક, (સ્ટડી)  
સરદાર પટેલ લોકપ્રશાસન સંસ્થા,  
અમદાવાદ